

भीषो हृषीकेशः चेतस्वरूपकत्वात् परमात्म-
त्वाद्वा । इन्द्रियाणि यद्वशं वर्तन्ते स पर-
मात्मा । इति शङ्कराचार्यः । पौराणिका-
ख्यातः । हृष्टा जगत् प्रीतकराः केशा रश्मयो-
ऽस्य हृषीकेशः । हृषीदरोदिः । अयं हि
सूर्यरूपश्चन्द्ररूपश्च । तथा च मोक्षधर्मः ।
“सूर्याचन्द्रमसोः शब्दत्वं अंशुभिः केशसंज्ञितैः ।
बोधयत् स्वापयच्चैव जगदुद्भिद्यते पृथक् ।
बोधनात् स्वपनाच्चैव जगतो हर्षणं भवेत् ॥
अम्बीसोमकृतैरेव कर्मभिः पाण्डुनन्दन ॥
हृषीकेशोऽहमीशानो वरदो लोकभावनः ॥”
इति भरतः ॥

अपि च ।

“हृषीकाणि नियम्याहं यतः प्रत्यक्षतां गतः ।
हृषीकेश इति ख्यातो नाम्नां तत्रैव संस्थितः ॥”
इति वाराहे कश्चेलहृषीकेशमहिमानामा-
ध्यायः ॥ * ॥

“इथा धर्मं चरिष्यन्ति कलौ तस्मिन् युगान्तिमे ॥
ये चान्यथापनिर्हन्धा गौतमस्य महात्मनः ।
सर्वे ते ह भविष्यन्ति ब्राह्मणस्यासु जातिषु ॥
विनिन्दन्ति हृषीकेशं ब्राह्मणान् ब्रह्मवादिनः ।
वेदवाद्या ब्रताचारा दुराचारा इथाश्रमाः ॥
मोहयन्ति जनान् सर्वान् दर्शयित्वा फलानि च ।
तमसाविष्टमनसो वैडालव्रतिकाधमाः ॥
कलौ रुद्रो महादेवो लोकानामोश्वरः परः ॥
न देवता भवो नृणां देवतानाञ्च देवतम् ।
करिष्यत्यवताराणि शङ्करो नीललोहितः ॥
श्रौतस्मार्तप्रतिष्ठार्थं भक्तानां हितकाम्ययो ।
उपदेक्ष्यन्ति तज्ज्ञानशिष्याणां ब्रह्मसंहितम् ॥”
इति कौष्मं २७ अध्यायः ॥

हृष्टः, त्रि, (हृष्ट + क्त । वा इट् ।) प्रीतः । जात-
हर्षः । इत्यमरः । ३ । १ । १०३ ॥ अस्य
पर्यायः प्रीतशब्दे द्रष्टव्यः । रोमाञ्चितः ।
प्रहसितः । विस्मितः । इति विश्वमेदिन्यौ ॥
प्रतिहतः । इति हेमचन्द्रः ॥

हृष्टमानसः, त्रि, (हृष्टं मानसं यस्य । हृष्ट-
चित्तः । तत्पर्यायः । हर्षमाणः २ । विकु-
र्व्याणः ३ प्रमनाः ४ । इत्यमरः । ३ । १ । ७ ॥
प्रीतमानसः ५ । इति शब्दरत्नावली ॥

हृष्टरोमा, [न] त्रि, (हृष्टानि रोमाण्यस्य ।)
रोमाञ्चितः । इति त्रिकाण्डशेषः ॥ (यथा,
कृत्विनिषये ज्वराधिकारे ॥

“यो हृष्टरोमा रक्ताक्षो हृदि सङ्घातशूलवान् ।
वक्त्रेण चैवाच्छ्रुतिं तं ज्वरो हन्ति मानवम् ॥”
हृष्टिः, स्त्री, (हृष्ट + क्तिन् ।) आनन्दः । मानः ।
इति धरणिः ॥

हे, व्य, (हिनोतीति । हि + बाहुलकात् डे ।)
सम्बोधनम् । (यथा, बृहत्संहितायाम् ७४।११ ।
“जाया ब्राह्मणनिद्रो वा सम्भवः स्तोत्रतो
नृणाम् ।

हे कृतज्ञास्तयोर्निन्दां कुर्वतां वः कुतः

सुखम् ॥”)

आह्वानम् । असुरादि । इति मेदिनी ॥ आद्यस्य
पर्यायः । प्याट् २ पाट् ३ अङ्ग ४ है ५ भोः ६ ।
इत्यमरः । ३ । ४ । ७ ॥ हंहो ७ हुंहो ८
अरे ९ अये १० अयि ११ । इति भरतः ॥

हेका, स्त्री, (हेक् इति अत्यन्तं शब्दं कायतीति ।
कै + कः । टाप् ।) हिक्का । इति हेमचन्द्रः ॥
हेठ, बाधे । इति कविकल्पद्रुमः ॥ भ्वा०-पर०-
सक०-सेट् । हेठति । बाधो विहतिः । इति
दुर्गादासः ॥

हेठ, ऋ ङ बाधे । इति कविकल्पद्रुमः ॥ (भ्वा०-
आत्म०-सक०-सेट् ।) ऋ, अजिहेठत् । ङ,
हेठते मस्तरः साधुम् । इति दुर्गादासः ॥

हेठ, श खचे । इति कविकल्पद्रुमः ॥ (तुदा०-
पर०-उत्पत्तौ अक०-पवित्रोकरणे सक०-सेट् ।)
खचो भूतिपूर्वोरुत्पत्तिः । श, हेठती हेठन्ती ।
इति दुर्गादासः ॥

हेठ, पुं, (हेठ + घञ् ।) बाधा । विहेठः । इति
मेदिनी ॥

हेड, ङ ऋ अनादरे । इति कविकल्पद्रुमः ॥
(भ्वा०-आत्म०-सक०-सेट् ।) ङ, हेडति
जिहेडे । ऋ, अजिहेडत् । इति दुर्गादासः ॥

हेड, म वेष्टे । इति कविकल्पद्रुमः ॥ (भ्वा०-पर०-
सक०-सेट् ।) म, हेडयति अहिडि अहीडि
हिडं हिडं हीडं हीडम् । एकारस्य ऋस्व-
विधाने कण्ठात्वेन समानोऽप्यकारो न स्यात्
एचो युत्स्वमित्युत्तरिकार एव स्यात् । इका-
रस्य दीर्घविधौ ईकार एव एकारस्य आंशिक-
कण्ठात्वेन विरुद्धत्वात् । केचित्तु दीर्घत्वे गुणं
विधाय अहिडि अहीडौत्यादि मन्यन्ते । इति
दुर्गादासः ॥

हेडजः, पुं, (हेडादनारदाराज्यायत इति । जन +
ङः ।) क्रोधः । इति केचित् ॥

हेडातुक्, पुं, अश्वत्थिकयकारो । इति त्रिकाण्ड-
शेषः ॥

हेतिः, स्त्री, (हन्यतेऽनयेति । हन + “जतियूति-
जतिसातिहेतिकोत्तयश्च ॥” ३ । ३ । ८७ ।
इति क्तिन् । निपातितश्च ।) अस्त्रम् । (यथा,
रघुः । १० । १२ ।

“देव्यस्त्रीगण्डलेखानां मदरागविलोपिभिः ।
हेतिभिश्चेतनावङ्गिरुदौरितजयस्वनम् ॥”
हिनोति इति । हि + क्तिन् । निपातितश्च ।)
सूर्यकिरणः । अग्निशिखा । इत्यमरः । ३ ।
३ । ७० ॥ शिखा । तत्रैव । १ । १ । ६० ॥

तेजोमात्रम् । इति भरतः ॥ साधनम् । यथा,—
“सधुङ्गिन्यस्य यतयो यमकर्त्तृहेति
जङ्घुः खराडिव निपानखनिद्रमिन्द्रः ॥”
इति श्रीभागवते । २ । ७ । ४७ ॥

कर्त्तो भेदः तन्निरासोऽकर्त्तः तच्च हेतिं साधनं
जङ्घुः । इति श्रीधरस्वामी ॥ पुं, असुरविशेषः ।
यथा, भागवते । ६ । १० । २० ।

“पुनोमा हृषपर्व्या च प्रहेतिहेतिरत्नलः ।
देव्या दानवा यक्षा रक्षांसि च सहस्रमः ॥”)

हेतुः, पुं, (हिनोति व्याप्नोति कार्यमिति । हि +
“कमिमनिजनिगाभायाहिभ्यश्च ॥” उणा० १ ।
७३ । इति तुः ।) कारणम् । इत्यमरः । १ । ४ । २८ ॥
यथा, मेनुः । ८ । ३ ।

“प्रत्यहं देशदृष्टेः शास्त्रदृष्टेः हेतुभिः ।

अष्टादशसु मार्गेषु निबद्धानि पृथक् पृथक् ॥”)
न्यायमते व्यापकज्ञापकः । व्याप्य इति यावत् ।
तमेव लिङ्गमामनन्ति । तस्य लक्षणं यथा ।

हेतुत्वञ्च अनुमितिकारणीभूतलिङ्गपरामर्श-
प्रयोजकशब्दाज्ञानकारणसाध्याविषयकशब्द-
धोजनकहेतुविभक्तिमच्छब्दत्वम् । हेतुत्वप्रति-
पादकविभक्तिमध्यायावयवत्वं वा । उदाहरण-

प्रयोजकाकाङ्क्षाजनकशब्दज्ञानजनकन्यायाय-
यवत्वं वा । साध्याविषयकज्ञानजनकहेतुपञ्च-
न्तानुमितिपरशब्दत्वं वा । प्रतिज्ञावाक्यधोअर्थ-
कारणाकाङ्क्षानिवर्त्तकज्ञानजनकहेतुविभक्तिम-

हाक्यत्वं वा । पञ्चम्यन्तलाक्षणिकपदवदनुमिति-
परवाक्यत्वं वा । इति शङ्केशोपाध्यायकृता वचन-
चिन्तामणिः ॥ (तथास्य लक्षणम् । “अथ हेतुः ।

हेतुर्नामोपलब्धिकारणम् तदव्ययमनुमान-
मैतिह्यमोपम्यमेभिर्हेतुभिर्दुपलभ्यते तच्चक्षम् ॥”
इति चरके विमानस्थाने अष्टमेऽध्याये ॥

तथास्य पर्यायः । “इह खलु हेतुर्निमित्तमाय-
तनं कर्त्ता कारणं प्रत्ययः समुत्थानं निदान-
मित्यनर्थान्तरम् ॥” इति च चरके निदानस्थाने
प्रथमेऽध्याये ॥ तेजसधातुविशेषः । तत्पर्यायो

यथा,—
“यसदं रङ्गसदृशं रीति हेतुश्च तन्मतम् ॥”
इति भावप्रकाशस्य पूर्वखण्डे प्रथमे भागे ॥)

हेतुकाः, पुं, कारणम् । हेतुरेव स्वार्थे कः । तत्-
सम्बन्धिनि, त्रि । अत्र बहुव्रीह्यर्थे कप्रत्ययः ।
यथा प्रकृतसाध्यहेतुकानुमितिपरत्वमावश्य-
कम् । इति सामान्यनिरुक्तिगादाधरी ॥

हेतुता, स्त्री, (हेतोर्भावः । हेतु + तल् ।) कार-
णता । हेतुत्वम् । यथा,—

“सप्रसङ्ग उपोद्घातो हेतुतावसरस्तथा ।
निर्व्याहकैककार्यत्वे षोढा सङ्गतिरिच्यते ॥”

इत्यनुमितिजागदीशो ॥

हेतुमान्, [त्] त्रि, (हेतुरस्यास्तीति । हेतु +
मतुप् ।) कारणवान् । यथा । हेतुहेतुमतो-
र्लिङ् । इति पाणिनिस्वरम् ॥

हेतो, व्य, हेतुना । हेतोर्द्वारा । इति केचित् ॥

हेत्वाभासः, पुं, (हेतुरिव आभासते । आ + भास
+ अच् । हेतोराभासो वेति । आ + भास +
घञ् ।) हेतुदोषः । स तु पञ्चविधः । व्यभि-
चारः १ विरुद्धः २ असिद्धः ३ सत्यतिपक्षः ४

बाधः ५ । यथा,—
“अनैकान्तो विरुद्धाव्यसिद्धः प्रतिपक्षिनः ।
कालात्ययापदिष्टश्च हेत्वाभासास्तु पञ्चधा ॥

आद्यः साधारणस्तु स्यात् स्यादसाधारणो-
परः ।
तथैवानुपसंहारी द्विधानैकान्तिको भवेत् ॥